## 38023-روزه توڑنے والی اشیاء

سوال

ہم چاہیتے ہیں کہ روزوں کو باطل کرنے والی اشیاء کا مخضر نوٹ ذکر کریں ؟

## پسندیده جواب

الله سجانہ و تعالی نے اپنی پوری اور مکمل حکمت سے روز سے مشروع کیے ہیں ، لھذاروز سے دار کو حکم دیا کہ وہ اعتدال کے ساتھ روزہ رکھے ، نہ توروز سے سے اپنے آپ کو ضرر اور تکلیف د سے ، اور نہ ہی وہ ایسی چیز تناول کر سے جوروز سے مح مخالف ہو ، اسی لیے روزہ توڑنے والی اشیاء کی دوقسمیں ہیں :

## پېلى قىم :

قسم استفراغ اوراسخزاج ہے مثلاجماع ، عداقئی کرنا ، حیض اور نفاس ، توان اشیاء کے نگلنے سے جسم کمزور ہوجا تا ہے ، اسی لیے اللہ تعالی نے انہیں مفسدات صوم یعنی روزہ توڑنے والی اشیاء قرار دیا ہے ، تاکہ روز سے دار میں دونوں کمزوریاں ایک توروز سے کی کمزوری اور دوسری ان اشیاء کے نگلنے کی وجہ پیدا ہونے والی کمزوری جمع ہوجائے توروز سے دار کو ضرر اور نقصان ہواوراس کاروزہ حداعمدال سے نکل جائے ۔

دوسری قسم:

وہ نوع امتلاء یعنی اندر داخل ہونے اور پیٹ بھرنے والی ہے مثلا کھانا پینا ،اس لیے اگر روزہ دار کھائے یا پیئے توروزے کی مطلوبہ حکمت کا حصول نہیں ہوتا۔

د يڪھيں مجموع الفتاوی (248/25)۔

الله سجانه وتعالى نے اپنے مندرجہ ذیل فرمان میں روزہ توڑنے والی اشیاء کے اصول جمع کردیے ہیں:

۰ (اب تہمیں ان سے مباشرت کرنے اوراللہ تعالی کی طرف سے لکھی ہوئی چیز کو تلاش کرنے کی اجازت ہے ، تم کھاتے پیتے رہویہاں تک کہ صبح کاسفید دھاگہ سیاہ دھاگے سے ظاہر ہوجائے ، پھر رات تک روزے کو پورا کرو } ۱۱۰ البقرۃ (187) ۔

توالله تعالى نے مندرجہ بالا آیت میں روزہ توڑنے والی اشیاء کے اصول بیان فرمائے ہیں جوکہ کھانا پینا اور جماع ہیں۔

اورروزہ توڑنے والی اشیاء کو نبی محرم صلی اللہ علیہ وسلم نے اپنی سنت میں محمل طور پربیان فرمایا ہے۔

روزه کوفاسد کرنے اور توڑنے والی سات اشیاء ہیں:

1-جماع اورہم بستری ۔

2–مثت زنی ۔

3-کھانا پینا۔

4۔وہ اشیاء جو کھانے پینے کے معنی میں ہوں ۔

5-سنگی وغیرہ لگوانے سے خون نکلنے کی بنا پر۔

6-عداقئي كرنے كى وجہ سے ۔

7 – عورت کا حیض اور نفاس کی وجہ سے خون نکلنا ۔

ذیل میں ہم ان کی تفصیل ذکر کرتے ہیں:

ان میں پہلی چیز جماع ہے جو کہ روزہ والی اشیاء میں سب سے بڑی چیز ہے ۔

لھذا جو بھی رمضان المبارک میں دن کے وقت عمدااورا پنے اختیار سے جماع کر سے کہ دونوں شر مگا ہیں مل جائیں اور کسی ایک میں غائب ہموجائیں تواس کا روزہ فاسد ہموجائے گا چاہے انزال ہمویا نہ ہو، اسے اس کام پراللہ تعالی سے توبہ کرنی چاہیۓ ۔

اوراسے اس دن کاروزہ پوراکرنا ضروری ہے اوراس کے ساتھ ساتھ اس روزہ کی قضاء بھی ہوگی ، اوراس پر کفارہ مغلظہ ہوگا ،اس کی دلیل مندرجہ ذیل حدیث ہے :

ا بوھریرہ رضی اللہ تعالی عنہ بیان کرتے ہیں کہ ایک شخص رسول اکرم صلی اللہ علیہ وسلم کے پاس آیا اور کھنے لگا : اے اللہ تعالی کے رسول صلی اللہ علیہ وسلم میں توہلاک ہوگیا ، نبی صلی اللہ علیہ وسلم نے اسے پوچھاکس چیز نے تھجے ہلاک کردیا ؟

وہ شخص کینے لگا : میں رمضان میں روزہ کی حالت میں اپنی بیوی سے جماع کر ہیٹھا ہوں ، نبی صلی اللہ علیہ وسلم اسے فرمانے لگے : کیاتم غلام آزاد کرسکتے ہو؟ وہ کہنے لگا میں استطاعت نہیں رکھتا ۔

نبی صلی اللہ علیہ وسلم فرمایا: کیا دوماہ کے مسلسل روز سے رکھ سکتے ہو؟ وہ کھنے لگا میں اس کی بھی طاقت نہیں رکھتا، نبی صلی اللہ علیہ وسلم نے فرمایا: کیا ساٹھ مسکینوں کو کھانا کھلا سکتے ہو؟ وہ کھنے لگا نہیں ۔۔۔ الحدیث ۔ صحح بخاری حدیث نمبر (1936) صحح مسلم حدیث نمبر (1111) ۔

جماع کے علاوہ کسی بھی چیز سے روزہ ٹوٹنے پر کفارہ واجب نہیں ہوتا۔

روزہ توڑنے والی دوسری چیز مشت زنی ہے:

مشت زنی یہ ہے کہ ہاتھ وغیرہ میں منی کااخراج کیا جائے ۔

مشت زنی سے روزہ ٹوٹنے کی دلیل مندرجہ ذیل حدیث قدسی ہے:

الله تعالى نے روزہ دار کے بارہ میں فرمایا:

(وہ اپنا کھانا پینا اور شہوت میری وجہ سے ترک کرتا ہے) صحیح بخاری حدیث نمبر (1894) صحیح مسلم حدیث نمبر (1151)۔

اورمنی کا اخراج بھی اسی شھوت میں سے ہے جبے روزہ دار ترک کرتا ہے

لھذاجس نے بھی رمضان المبارک میں دن کوروزہ کی حالت میں مشت زنی کی اسے چاہیے کہ وہ اللہ تعالی سے توبہ کرنے کے ساتھ ساتھ اس دن کو بغیر کھائے پیئے ہی رہے ، اور بعد میں اس کی قضاء بھی دے ۔

اوراگروہ مشت زنی مشروع ہی کرہے پھر انزال سے قبل ہی رک جائے اورانزال نہ ہوا ہو تواس کاروزہ صحیح ہے ، انزال نہ ہونے کی وجہ سے اس پراس روزہ کی قیناء نہیں ۔

اس لیے روزہ دار کو چاہیے کہ ہر شھوت انگیخت چیز سے دور ہی رہے ،اورا پنے خیالات کوغلط اور ردی قسم کے خیالات سے بحپا کرر کھے ۔

اورمذی کے بارہ میں صحیح یہی ہے کہ اس کے اخراج سے روزہ نہیں ٹوٹتا۔

روزہ توڑنے والی تیسری چیز کھانا پینا ہے:

منہ کے راستے کھانا یا پینا معدہ میں پہنچانے کو کہاجا تاہے ۔

اوراسی طرح کسی نے ناک کے راستے اپنے معدہ میں کوئی چیز داخل کی تووہ بھی کھانے پینے کے حکم میں ہی ہوگا۔

اسی لیے نبی مکرم صلی اللہ علیہ وسلم نے فرمایا ہے:

(ناک کے اندرپانی چڑھانے میں مبالغہ کرولیکن روزہے کی حالت میں ایسانہ کریں) دیکھیں سنن ترمذی حدیث نمبر (788) علامہ البانی رحمہ اللہ تعالی نے اسے صحیح سنن ترمذی (631) میں صحیح قرار دیا ہے ۔

اس لیےاگرناک سے پانی کامعدہ میں داخل ہوناروز سے پراثرانداز نہ ہو تا تو نبی صلی اللہ علیہ وسلم ناک میں پانی چڑھانے سے منع نہ فرماتے ۔

روزہ توڑنے والی چوتھی چیز: وہ اشیاء جو کھانے پینے کے حکم میں ہوں:

یہ دواشیاء پر مشتمل ہے:

1 – روزہ دار کوخون لگانا ، مثلااگر کسی کاخون بہہ جائے تواسے خون دیا جائے تواس کاروزہ ٹوٹ جائے گا ، کیونکہ خون کھانے پینے سے بھی انتہائی زیادہ غذاہہے۔

2 – غذائی انجشن : جن کے لگانے سے کھانے پینے سے مستغنی ہوا جا تا ہے مثلا ڈرپ وغیرہ اوطاقت کے انجکشن لگانا ، کیونکہ یہ کھانے پینے کے قائم مقام ہیں۔ دیکھیں : مجالس شہر رمضان للشخ ابن عثمیین رحمہ اللہ تعالی صفحہ نمبر (70) ۔

لیکن وہ انجکش جو کھانے پینے کے عوض میں نہیں اور نہ ہی اس کے قائم مقام ہوں لیکن صرف علاج معالجہ کے لیے ہوں تواس کی وجہ سے روزہ کو کوئی نقصان نہیں ہو تا مثلا پنسلین ، اورانسولین وغیرہ کے ٹیکے روزے کو کوئی نقصان نہیں دیتے چاہے وہ نس میں لگائے جائیں یا پھر گوشت میں ۔

د پیچسی فتاوی محد بن ابراهیم (189/4) ۔

احتیاط اور بہتریہ ہے کہ یہ سب کچھ رات کے وقت ہی کیا جائے اور روزہ کی حالت میں استعمال سے بچاجائے ۔

گردے واش کرناجس میں خون صاف کرنے کے لیے اخراج اور پھر دوبارہ کیماوی اورغذائی مواد کے اضافہ سے خون واپس لوٹایا جانا روزہ کے لیے مفطر شمار ہوگا۔ دیکھیں فیاوی اللجیثر الدائمة (19/10)۔

روزہ توڑنے والی پانچویں چیز:

سنگی وغیرہ سے خون کااخراج ۔

اس کی دلیل نبی صلی اللہ علیہ وسلم کا مندرجہ ذیل فرمان ہے:

(سنگی لگانے اور لگوانے والا دونوں کا روزہ ٹوٹ جاتا ہے) سنن ابوداود حدیث نمبر (2367) علامہ البانی رحمہ اللہ تعالی نے صحیح ابوداود (2047) میں اسے صحیح قرار دیا ہے۔

اوراسی طرح خون کا عطیہ دینا بھی سنگی لگوانے کے حکم میں آتا ہے کیونکہ یہ بھی سنگی کی طرح بدن پراثرانداز ہوتا ہے۔

لھذااس بنا پر روزہ دار کے لیے خون کا عطیہ دینا جائز نہیں لیکن اگر کوئی مجبور ہو تواس کے لیے عطیہ کرنا جائز ہے ، لیکن عطیہ دینے والے کا روزہ ٹوٹ جائے گا ، اسے اس کی قضامیں روزہ رکھنا ہوگا ۔

ديكھيں مجالس شھر رمضان لا بن عثيمين رحمہ الله تعالی صفحہ (71) ۔

جس کاخون کثرت سے بہہ جائے اس کاروزہ صحیح ہے کیونکہ اس میں اس کا کوئی اختیار نہیں ۔ دیکھیں فتاوی اللجنة الدائمة (264/10)۔

اوروہ خون جودانت نکالنے یا پھرکسی زخم کے پھٹنے اورخون کی تحلیل وغیرہ کی بنا پر ننگلنے والے خون کی وجہ سے روزہ نہیں لوٹتا ، کیونکہ وہ نہ توسنگی ہے اور نہ ہی اس کے معنی میں آتا ہے ، اور پھریہ سنگی کی طرح بدن پراثرانداز نہیں ہوتا ۔

روزہ توڑنے والی چھٹی چیز:

جان بوجھ کر قئی کرنا :

اس کی دلیل نبی صلی الله علیه وسلم کا مندرجه ذیل فرمان ہے:

(جس پر قئی غالب ہموجائے تواس پر روزے کی قضاء نہیں ، اور جو عداخود قئی کرہے اس پر روزے کی قضاء ہموگی) سنن ترمذی حدیث نمبر (720) علامہ البانی رحمہ اللہ تعالی نے صحیح ترمذی ( 577) میں اسے صحیح قرار دیا ہے ۔

ا بن منذررحمه الله تعالى كهتے ہيں:

علماء کرام کا اجماع ہے کہ جو بھی جان بوجھ کرعدا قئی کرہے گا اس کا روزہ باطل ہے ۔ اھدیکھیں المغنی ابن قدامہ (368/4)۔

لھذا جس نے بھی جان بوجھ کراپنی انگلی منہ میں ڈال کریا پھر پیٹ کو دبا کریا پھر کسی گندی بدبوسونگھ کریا کسی ایسی چیز کی طرف دیکھتارہے جس سے قئی آتی ہوقئی کردی تواس پر روزہ کی قضاء ہوگی ۔

اورجب معدہ خراب ہوکراوپر کو آئے تواس پر قئی روکنالازم نہیں کیونکہ ایسا کرنااس کے لیے نقصان دہ ہے ۔ دیکھیں: مجانس شھر رمضان لا بن عثیمین رحمہ اللہ تعالی صفحہ (71) ۔

روزہ توڑنے والی ساتویں چیز:

حیض اور نفاس کے خون کا اخراج:

اس کی دلیل نبی صلی الله علیه وسلم کامندرجه ذیل فرمان ہے:

(کیاایسا نہیں کہ جب تم میں سے کسی ایک کو حیض آتا نہ تووہ روزہ رکھتی ہے اور نہ ہی نماز پڑھتی ہے) صحح بخاری حدیث نمبر (304)۔

لھذا جب بھی عورت حیض یا نفاس کا خون دیکھے اس کا روزہ فاسد ہموجائے گا ، چاہیے غروب شمس سے چند لمحات قبل ہی کیوں نہ آجائے ۔

لیکن اگر عورت حین کے خون کے انتقال کو محسوس کرلے لیکن خون کا اخراج غروب شمس کے بعد ہو تووہ روزہ صحیح ہوگا اوراس دن کے روزے سے کفائت کرے گا۔

حائصنہ یا نفاس والی عورت کا نون اگررات کو ختم ہوجائے اوراس نے روزہ رکھنے کی نیت کرلی لیکن غسل کرنے سے قبل ہی طلوع فجر ہوگئی توسب علماء کا مسلک یہی ہے کہ اس کاروزہ صحیح ہوگا ۔ دیکھیں فتح (148/4) ۔

افشل اوربهتر تویہی ہے کہ عورت اپنی طبعی حالت پر ہبی رہے اوراللہ تعالی کی رضا پر راضی رہے ، اور مانع حین کے لیے کوئی چیز استعمال نہ کرہے ، اسے بھی قبول کرنا چاہیے کہ اللہ تعالی نے حالت حیض اور نفاس میں روزہ نہ رکھنا قبول کیا ہے اور بعد میں اس کی قضاء میں روز سے رکھے ، امہات المؤمنین اورسلف صالحین کی عور تیں بھی ایسا ہی کرتی تھیں ۔

ديكھيں فياوي اللجنة الدائمة (151/10) -

اس پرمستزادیہ کہ میڈیکلی طور پر بھی مانع حیض اشیاء استعمال کرنے کے بہت سے ضر رونقصانات پیدا ہوتے ہیں ، اوراس کے استعمال سے بہت سی عور توں کو ماہواری میں دشواری پیش آنے لگی ہے ، لیکن اگروہ مانع حیض اشیاء استعمال کرہے اوراسے خون نہ آئے تووہ پاک صاف ہونے کی وجہ سے اگر روزہ رکھے تواس کاروزہ کافی ہوگا۔

یہ سب مفطرات الصوم یعنی روزہ توڑنے والی اشیاء تھیں حیض اور نفاس کے علاوہ باقی سب اشیاء میں تمین شروط پائی جائیں توان سے روزہ ٹوٹے گا:

—اسے علم ہواورجامل نہ ہو۔

—اسے یا دہمواور بھول کرایسا نہ کرہے ۔

—اپنے اختیار سے کرے اور مجبور نہ ہو۔

ذیل میں بطور فائدہ ہم بعض ان اشیاء کا ذکر کرتے ہیں جن سے روزہ نہیں ٹوٹنا:

ا نیما کروانا ، اور آنکھ اور کان میں قطر سے ڈالنا ، دانت نکلوانا ، اورزخموں کی مرہم پٹی کروانا ، ان سب کاموں سے روزہ پر کچھ اثر نہیں ہوتا ۔ دیکھیں مجموع فیآوی شیخ الاسلام (233/25 ، 245/25 ) ۔

سینہ کے مرض کے لیے وہ گولیاں وغیرہ جوزبان کے نیچے رکھی جاتی ہیں لیکن حلق میں جانے والی کوئی چیز نگلی نہ جائے ۔

رحم میں داخل کی جانے والی اشیاء یا طبی چیک اپ کے لیے داخل ہونے والی چیزیں اور دور بین وغیرہ ۔

مر دوعورت کی پیشاب کی نالی میں باریک نالی یا دور بین ، یا پھر دواء اور مثانہ صاف کرنے والا محلول داخل کرنا ۔

دانت کی کھوڑ بھرنا، یا داڑھ نکالنا، یا مسواک اور برش سے دانتوں کی صفائی کرنا، جبکہ حلق میں پہنچنے والی چیز نگلنے سے بحا جائے ۔

کلی ، غرارہے ، اور منہ کے علاج کے لیے سپر سے کا استعمال کرنا جبکہ حلق میں جانے والی چیزنگلنے سے بچا جائے ۔

ہ کسیجن اور بے ہوش کرنے والی گیس ، جب تک کہ مریض کوڈرپ وغیرہ اورغذائی اشیاء نہ دی جائیں ۔

جلد کے مساموں کے ذریعہ جسم میں جذب ہوکر داخل ہونے والی اشیاء مثلا تیل ، مرہم ، اورجلدی امراض کے علاج کے لیے پٹیاں جن پر کیمائی یا دوائی موادلگا ہو کا استعمال کرنا ۔

تصویریا دل اور دوسر سے اعضاء کے علاج کے لیے شریا نوں میں باریک ٹیوب داخل کرنا ۔

پیٹ میں جلد کے ذریعہ انتر یوں کے چیک اپ آپریشن کے لیے دور مین داخل کرنا۔

جگریا دوسرے اعضاء کا کے ٹیسٹ کے لیے نمونہ حاصل کرنالیکن یہ اس صورت میں ہے کہ جب اس کے لیے کسی قسم کا محلول نہ دیا گیا ہو۔

معدہ میں ٹیسٹ کے لیے منظار داخل کرنا جب تک کہ کوئی محلول یا دوسرامواد داخل نہ ہوا ہو۔

دماغ وغیرہ میں کوئی آلہ یا علاج کے لیے کوئی مواد داخل کرنا ۔

والله تعالى اعلم ـ

د يحسي : كتاب : مجالس رمضان للشيخ ابن عثيمين رحمه الله تعالى ، اوركتاب : سبعون مسئلة في الصيام - بيه كتابين ويب سائث پركتابوں كي قسم ميں موجود ميں - .